

Skarlakssjúkan gongur nú í Hestoy. 15. janúar dóyði Zacharias Nielsen, sýslumaður í Vágum, 70 ára gamalur. Hann hefur frá 1863 til 1890 sitið í lögtinginum sum tingmaður fyri Vágoynna. Hann var ein tann mest skilagóði og idni av tingmonninum og var avhildin bæði nærri og fjærri.

Eitt viðaskip sýnist at vera burtur gingið undir Vágoynni. Ein maður, sum var burtur í haga, sá hin leygardag undir bátsdalafossi vrakið av einum skipi. Har vóru segl, ræðir og mastrar um hvørt annað. Skrokkurin var so smátt farin, at ikki kundi ætlast, hvussi stórt skipið mundi hava verið. Til fólk sást einkið, men plankar flutu nógvir hjá. Vegrið var ov ringt til at bátur kundi torga suður um presttanga.

Exam. jur. Joen Zacharias Nielsen er frá 15. janúari at rokna settur til at standa fyri Vága sýslumannsembæti.

L. Bergh, fyrsti lærari í realskúlanum, er útnevndur til at vera Eingilskur konsul í Havn.

Bátasmiðurin Hans Jacob Hjælm suður í Vági hefur keypt farmaskipið »Janet Leask« frá Gotfred Heinesen í Miðvági.

Gotfred Heinesen sigst at skula keypa — ella hefur keypt — eitt nýtt skip í Ørkenoyjum.

Tvímastrað skip »Florence«, sum S. P. Petersen í Fuglafirði hefur keypt, kom 18. janúar úr Einglandi við farmi.

Debes Mortensen á Tvöroyri hefur keypt eitt nýtt skip í Einglandi.

Mortensens handil sigst eisini at fara at keypa eitt fiskiskip.

Skiparin Jens Andreassen (í dali) hefur nýliga keypt eitt fiskiskip afturat tí, hann fekk í fyrra ári.

Skiparin Johan Christiansen (í dali) er farin niður til Einglands at keypa sær eitt fiskiskip.

10. december, ið var, vóru 9 bátar farnir til útróðrar av Vágs eiði í góðari kyrru og tolnum vegrið av landnorðingi norði. Tá ið dagurin leið, tók vegrið at ötla. Ein bátur fór í smildur, tá ið teir royndi at lenda, tó kom tann bátsskipan á land. Har fyri uttan komu 3 menn av hinum bátunum á land á eiðinum. 6 av bátunum fóru til Sunnbýar og komu har í efstu stund til at kunna lenda. 2 bátar lóu út fyri eiðinum til at royna at lenda, tá ið líkindir kundi vera. Ált sum dagurin leið, harðnaði vegrið við sjóarilsku, stormi av útnorðingi og kavaroki. Tað var lítil vón til at bátanir kundu bjarga sær um náttina. Tí fór boð út á »slanguna«, sum

júst tá lá á Vági. Skiparin, Kvívíksjógvan, var ikki seinur til at fara. Hann fekk tveir dúgligar menn úr Vági við sær, so at teir vóru 6 á skipi. Kl. 4 fóru teir av stað og hildu suður um oygjarendan og síðan beint ímóti vindinum norður eftir. Stormurin var ófórur og sjógvurin fjaraði líti av skipinum, so at tað vildi gott dirvi til at halda í náttmyrkri og kavaroki norður fyri eiðið. Har var á landi uppset ein reyð lanterna til at vegleiða bátanar, men hvörki til teirra ella til skipið kundi hon sigjast fyri roki. Eina ferð tynnti so frætt í, at skipslanternunar sóust til bátanar. Tá varð roynt at sleppa út til skipið, sum eisini lukkaðist; fólkíð bleiv alt bjargað, men bátanar var ikki hugsandi at gera nakað við. Teir máttu sleppast fyri vind og vág.

Kvívíksjógvan hefur nú fyri kortum fingið medalju fyri at hava sett sitt liv í vága fyri at bjarga bátum, sum ikki kundi lenda fyri vestan; men tað ferðina fekk hann ikki lov til at bera hana til sjóndar. Nú má hopast at hann fær alla ta æru, sum hann so væl hefur vunnið.

Lýsingar.

Færo Amts Sparekasse

tilbyder Laan strax mod Pant i Jordegods.

Heilsan er betri enn alt.
Royn
hin viðgitna

China-Livs-Elixir

Waldemar Petersens i Frederikshavn.

China-Livs-Elixirur er magastyrkjandi og upplivandi, gevr matalyst og heldur matsmeltingina í ordan. Nógv góð skoðsmál eru at framvísa frá doktorum og øðrum, sum hava brúkt hendan Lívs-Elixir.

Fæst ikki egta uttan hjá:

Tórshavns handelsforeining og
J. R. G. Heinesen í Miðvági.

Ein og hvør, sum vil hava egta China-Livs-Elixir hyggi væl eftir, at hvørt glasið hefur tað registreraða varumerki: Ein Kinesari við glasi í hond og firmanavnið Waldemar Petersen og í forseglingsini V. P. í grónum lakki.